

१३ व्या केंद्रीय वित्त आयोगाच्या शिफारशीनुसार राज्यातील नागरी स्थानिक स्वराज्य संस्थांकरिता प्राप्त अनुदानाचे वितरण व विनियोगाबाबतची कार्यपद्धती निश्चित करणे

महाराष्ट्र शासन

नगर विकास विभाग

शासन शुद्धिपत्रक क्रमांक: टीएफसी २३१४ / प्र.क्र. १०५/ नवि-४

मंत्रालय, मुंबई - ४०००३२.

तारीख: २५.८.२०१४

वाचा:

- १) शासन निर्णय क्रमांक: तेविआ २०१०/ प्र.क्र. १३१/ २०१०/ नवि-४
- २) शासन शुद्धिपत्रक क्रमांक: तेविआ २०१३/ प्र.क्र. ६०/ नवि-४, दि. २०.६.२०१३

प्रस्तावना:

संदर्भाधीन क्र. १ येथील शासन निर्णयान्वये १३ व्या केंद्रीय वित्त आयोगाच्या शिफारशीनुसार राज्यातील नागरी स्थानिक स्वराज्य संस्थांकरिता प्राप्त अनुदानाचे वितरण व विनियोगाबाबतची कार्यपद्धती निश्चित करण्यात आली आहे. सदर शासन निर्णयातील परि. (II) मध्ये १३ व्या वित्त आयोगाच्या निधीतून घ्यावयाची अनुज्ञेय कामे नमूद करण्यात आली आहेत तर परि. (III) (२) मध्ये प्रशासकीय मंजूरीची कार्यपद्धती विहित करण्यात आली आहे. त्यानुसार नगरपरिषदा / नगरपंचायतींच्या कामांच्या प्रस्तावांना प्रशासकीय मंजूरी देण्याचे अधिकार जिल्हाधिकारी यांना आहेत. तसेच परि. (II)(६)(vii) मध्ये नमूद केलेल्या बाबींकरिता निधीचा विनियोग करण्याकरिता शासनाच्या मान्यतेची आवश्यकता आहे. अनुज्ञेय कामांपैकी काही कामांच्या बाबतीत ही कार्यपद्धती सुलभ करण्याची बाब शासनाच्या विचाराधीन होती.

तसेच संदर्भाधीन क्र. २ येथील शुद्धिपत्रकान्वये संदर्भाधीन क्र. १ येथील शासन निर्णयात केलेल्या दुरुस्तीनुसार ज्या नागरी स्थानिक स्वराज्य संस्थांची मालमत्ता कर व पाणीपट्टीची वसुली ९० टक्क्यांपेक्षा जास्त आहे, अशाच नागरी स्थानिक स्वराज्य संस्था १३ व्या वित्त आयोगाच्या अनुदानातून कर्मचाऱ्यांचे थकित वेतन / सेवानिवृत्ती वेतन अदा करण्यासाठी शासनाची परवानगी मागण्याकरिता पात्र ठरतील. तथापि, नगरपरिषदा / नगरपंचायतींच्या हद्दीत असलेल्या शासकीय मालमत्तांच्या बाबतीत मालमत्ता कराची वसुली होण्यात विलंब होतो असे आढळून आले आहे. त्यामुळे सदर तरतुदीत सुधारणा करण्याचीही बाब शासनाच्या विचाराधीन होती.

त्याअनुषंगाने संदर्भाधीन क्र. १ येथील शासन निर्णयामध्ये पुढील प्रमाणे सुधारणा करण्यात येत आहेत.

शुद्धिपत्रक:

- १) संदर्भाधीन क्र. १ येथील शासन निर्णयातील परि. (II) (६) (vii) मधील " शासन मान्यतेने " या शब्दांऐवजी " संबंधित जिल्हाधिकारी यांच्या मान्यतेने " असे वाचावे.
- २) संदर्भाधीन क्र. १ येथील शासन निर्णयातील परि. (II) (६) (vii) मधील बाब क्र. ब) मधील "सेवानिवृत्ती वेतन" या शब्दांऐवजी " सेवानिवृत्तीविषयक लाभ " असे वाचावे.
- ३) संदर्भाधीन क्र. १ येथील शासन निर्णयातील परि. (II) (२) मधील बाब क्र. (iii) (vi) मधील " नागरी स्थानिक स्वराज्य संस्थांकडील पाणीपट्टी व वीज बिले (दंड सोडून) भरण्याचा खर्च " याऐवजी " नागरी स्थानिक स्वराज्य संस्थांकडील जलसंपदा विभागाची थकित / चालू पाणीपट्टी व सर्व वीज देयके (दंड सोडून) भरण्याचा खर्च " असे वाचावे.
- ४) संदर्भाधीन क्र. २ येथील शुद्धिपत्रकान्वये संदर्भाधीन क्र. १ येथील शासन निर्णयातील परि. क्र. (II)(६) मधील बाब क्र. vii (ब) येथील मजकुरानंतर पुढील वाक्य अंतर्भूत करण्यात आले आहे :-
" ज्या नागरी स्थानिक स्वराज्य संस्थांची मालमत्ता कर व पाणीपट्टीची वसुली ९० टक्केपेक्षा जास्त आहे, अशाच नागरी स्थानिक स्वराज्य संस्था १३ व्या वित्त आयोगाच्या अनुदानातून कर्मचाऱ्यांचे थकित वेतन / सेवानिवृत्ती वेतन अदा करण्यासाठी शासनाची परवानगी मागण्याकरिता पात्र ठरतील." या वाक्याऐवजी आता पुढील वाक्य वाचण्यात यावे :-
" ज्या नागरी स्थानिक स्वराज्य संस्थांची, शासकीय मालमत्ता वगळून अन्य मालमत्तांचेबाबतीतील, मालमत्ता कर व पाणीपट्टीची वसुली ९० टक्केपेक्षा जास्त आहे, अशाच नागरी स्थानिक स्वराज्य संस्था १३ व्या वित्त आयोगाच्या अनुदानातून कर्मचाऱ्यांचे थकित वेतन / सेवानिवृत्ती विषयक लाभ अदा करण्यासाठी संबंधित जिल्हाधिकारी यांची परवानगी मागण्याकरिता पात्र ठरतील. "
- ४) संदर्भाधीन क्र. १ येथील शासन निर्णयातील परि. (III) (२) (अ) मधील " १३ व्या वित्त आयोगाच्या निधीअंतर्गत नगरपरिषदा व नगरपंचायतींच्या कामांच्या प्रस्तावांना प्रशासकीय मंजूरी देण्याचे अधिकार संबंधित जिल्हाधिकारी यांना असतील " या वाक्याच्या ऐवजी " परि. II(२)(iii)(vi), परि. II(३)(i), परि. II(४)(ii), परि. II(६)(i), II(६)(ii), परि. II(६)(iii), परि. II(६)(iv), परि. II(६)(v) येथील कामे वगळता, १३ व्या वित्त आयोगाच्या निधीअंतर्गत नगरपरिषदा व नगरपंचायतींच्या उर्वरित कामांच्या प्रस्तावांना प्रशासकीय मंजूरी देण्याचे अधिकार संबंधित जिल्हाधिकारी यांना असतील " असे वाचावे. या वाक्यानंतर पुढील मजकूर अंतर्भूत करण्यात येत आहे :-
"वगळलेल्या कामांचे बाबतीत खर्च करण्यास संबंधित नगरपरिषद / नगरपंचायतीचे मुख्याधिकारी सक्षम असतील. तथापि, खाली नमूद प्राधान्यक्रमानेच खर्च करण्यात यावा:-
१) केंद्र व राज्य योजनांतर्गत मंजूर पायाभूत सुविधा व आवास प्रकल्पांवरील लोकवर्गणी (नगरपरिषदेचा हिस्सा) यावरील खर्च व असे प्रकल्प पूर्ण करण्याकामी आवश्यक ठरणारा अतिरिक्त खर्च

- २) शासनाच्या नागरी ई-गव्हर्नन्स प्रकल्पांतर्गत नगरपरिषदेचा हिस्सा भरणे तसेच नगरपरिषद कामकाजाचे संगणकीकरण करण्याकरिता लागणारा इतर खर्च भागविणे.
- ३) विकास आराखड्यातील आरक्षणे विकसित करणे व त्यासाठी भूसंपादन करणे.
- ४) नागरी स्थानिक स्वराज्य संस्थांकडील जलसंपदा विभागाची थकित / चालू पाणीपट्टी व सर्व वीज देयके (दंड सोडून) भरण्याचा खर्च
- ५) शासन / भारतीय आयुर्विमा महामंडळ/ हुडको इत्यादी वित्तीय संस्थांकडून नगरपरिषदेने घेतलेल्या कर्जाची परतफेड करण्यासाठी होणारा खर्च.
- ६) शहर पर्यावरण स्थितीदर्शक अहवाल तयार करणे.
- ७) शहर स्वच्छता आराखडा (सिटी सॅनिटेशन प्लॅन) तयार करणे. "

सदर शासन शुद्धिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक 201408251901544925 असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

प्रत,

१. मा. मुख्यमंत्री यांचे प्रधान सचिव
२. मा. राज्यमंत्री (नगर विकास) यांचे खासगी सचिव
३. मा. मुख्य सचिव, महाराष्ट्र शासन, मंत्रालय, मुंबई
४. अ.मु.स. (वित्त), वित्त विभाग, मंत्रालय, मुंबई
५. अ.मु.स. (नियोजन), नियोजन विभाग, मंत्रालय, मुंबई
६. आयुक्त तथा संचालक, नगरपरिषद प्रशासन संचालनालय, वरळी, मुंबई
७. संचालक, नगर रचना, पुणे
८. अग्निशमन सल्लागार, राज्य अग्निशमन प्रशिक्षण केंद्र, कोळे कल्याण, मुंबई
९. महालेखापाल कार्यालय, महाराष्ट्र - १/२, मुंबई / नागपूर
१०. अधिदान व लेखा अधिकारी, मुंबई

११. सर्व विभागीय आयुक्त, महाराष्ट्र राज्य
१२. सर्व जिल्हाधिकारी, महाराष्ट्र राज्य
१३. आयुक्त, सर्व महानगरपालिका
१४. मुख्याधिकारी, सर्व नगरपरिषदा / नगरपंचायती
१५. सर्व जिल्हा प्रशासन अधिकारी, महाराष्ट्र राज्य
१६. सर्व जिल्हा कोषागार अधिकारी
१७. प्रधान सचिव - १/ २, नगर विकास विभाग यांचे स्वीय सहायक
१८. सर्व सह सचिव / उप सचिव, नगर विकास विभाग
१९. सर्व अवर सचिव / कक्ष अधिकारी, नगर विकास विभाग
२०. निवड नस्ती (नवि-४)